

**Talba għal deċiżjoni preliminari mressqa mill-Kammarrätten i Stockholm – Migrationsöverdomstolen
(l-Isvezja) fit-3 ta' Frar 2016 – Mohammad Khir Amayry vs Migrationsverket**

(Kawża C-60/16)

(2016/C 111/19)

Lingwa tal-kawża:l-Isvediz

Qorti tar-rinviju

Kammarrätten i Stockholm – Migrationsöverdomstolen

Partijiet fil-kawża prinċipali

Rikorrent: Mohammad Khir Amayry

Konvenut: Migrationsverket

Domandi preliminari

- 1) Meta l-applikant għall-ażil ma nżammx f'detenzjoni fil-mument meta l-Istat Membru responsabbli jaċċetta li jiehdu taht ir-responsabbiltà tiegħu, iżda nżamm f'detenzjoni sussegwentement – għaliex huwa biss f'dak iż-żmien li jitqies li jeżisti riskju sinjifikattiv li l-persuna kkonċernata tahrab –, it-terminu ta' sitt ġimghat previst fl-Artikolu 28(3) tar-Regolament Nru 604/2013 ⁽¹⁾ għandu jiġi kkalkolat mid-data li fiha l-persuna nżammet f'detenzjoni jew minn data oħra u, jekk dan ikun il-każ, liema data?
- 2) Meta l-applikant għall-ażil ma jkunx f'detenzjoni fil-mument meta l-Istat Membru responsabbli jaċċetta li jiehdu taht ir-responsabbiltà tiegħu, l-Artikolu 28 tar-Regolament Nru 604/2013 jipprekludi l-applikazzjoni ta' regoli tad-dritt nazzjonali, bħal dawk tad-dritt Svediz, li jipprovdu li barrani ma jistax jinżamm f'detenzjoni għall-finijiet tal-implementazzjoni [ta' trasferiment] għal iktar minn xahrejn fl-assenza ta' raġunijiet serji li jiġġustifikaw detenzjoni iktar fit-tul, għal iktar minn tliet xhur jekk jeżistu tali raġunijiet u għal iktar minn tnax-il xhar jekk ikun hemm probabbiltà li l-implementazzjoni tiegħu iktar żmien minhabba nuqqas ta' kooperazzjoni mill-barrani jew jekk id-dokumenti neċessarji jiehdu ż-żmien biex jinkisbu?
- 3) Jekk terġa' tinbeda proċedura ta' implementazzjoni ladarba l-appell jew ir-reviżjoni ma jkollhomx iktar effett sospensiv (ara l-Artikolu 27(3) tar-Regolament Nru 604/2013), jibda jiddekorri terminu ġdid ta' sitt ġimghat għall-implementazzjoni tat-trasferiment jew għandu jitnaqqas minnu, pereżempju, in-numru ta' ġranet li l-persuna kkonċernata tkun diġà qattgħet f'detenzjoni wara li l-Istat Membru responsabbli jkun aċċetta li jehodha taht ir-responsabbiltà tiegħu jew li jehodha lura taht ir-responsabbiltà tiegħu?
- 4) Il-fatt li l-applikant għall-ażil, li appella mid-deċiżjoni ta' trasferiment, ma talabx li l-implementazzjoni tad-deċiżjoni ta' trasferiment tiġi sospiza sal-eżitu tal-appell tagħha [ara l-Artikolu 27(3)(c) u (4) tar-Regolament Nru 604/2013] għandu importanza?

⁽¹⁾ Regolament (UE) Nru 604/2013 tal-Parlament Ewropew u tal-Kunsill, tas-26 ta' Ġunju 2013, li jistabbilixxi l-kriterji u l-mekkaniżmi biex ikun iddeterminat liema hu l-Istat Membru responsabbli biex jeżamina applikazzjoni għall-protezzjoni internazzjonali iddepożitata għand wiehed mill-Istati Membri minn ċittadin ta' pajjiż terz jew persuna apolida (ĠU L 180, p. 31)